



ALMANNA- OG HEILSUMÁLASTÝRIÐ

FYRISITINGARDEILDIN

Umfarsskriv	Dgf. 15.06.2000	Ár-nr.slág 4/2000
Til Toll- og Skattstovu Føroya	A.H. j.r nr. 0.02-9901538	Síða 1 av 3
Heiti		

Vegleiðing

um

hugtakið "onnur verulig heilsurøkt" í meirvirðisgjaldslógini § 2, stk. 3, litra a.

Sambært § 2, stk. 3, litra a í meirvirðisgjaldslógini er viðgerð á sjúkrahúsi, læknavirksemi, tannlækna- og annað dentalvirksemi, kiropraktik og fysioterapi undantikið mvgskyldu. Umframt hesar tænastur, er eisini "onnur verulig heilsurøkt" undantikin mvgskyldu. Hugtakið fevnir um viðgerð, sum vanliga verður kallað alternativ viðgerð, av tí at viðgerðin ikki formliga er góðkend av myndugleikum.

Toll- og Skattstova Føroya ger av, hvørt umsøkjara, sum søkja um mvgrítøku, koma undir hugtakið "onnur verulig heilsurøkt". Í samband við viðgerð av tílíkum umsóknum kann Toll- og Skattstovan senda umsóknir til ummælis hjá Almanna- og heilsumálastýrinum fyri at fáa eina meting av, hvørt ein viðgerðarháttur er umfataður av hugtakinum. Av tí at góðkenning av heilsustarvsfólki er felagsmál, miðar Almanna- og heilsumálastýrið í tílíkum málum ímóti at fylgja avgerðum hjá Sundhedsstyrelsen, sum hevur um hendi tær heilsufakligu uppgávarnar á heilsuøkinum í Danmark.

Viðmerkjast skal, at tá talan er um alternativa viðgerð, so er í dag ikki gjørligt hjá nøkrum myndugleika at gera eina heilsufrøðiliga meting av viðgerðarháttunum. Metast kann ikki um førleikan hjá umsøkjara ella dygdina av útbúgvingini, soleiðis at ávísir fakkólkavíðgerðarháttir verða góðkendir av myndugleikum. Hetta kemst av, at nøktandi dokumentation fyri viðgerðarháttunum ikki fyriliggur, og í øðrum lagi hevur hvørki Almanna- og heilsumálastýrið ella Sundhedsstyrelsen ikki neyðugu orkuna at gera hetta.

"Onnur verulig heilsurøkt"

Hugtakið "onnur verulig heilsurøkt" sigur nakað um, hvat slag av heilsurøkt talan er um, men sigur harafturímóti einki um dygdina av viðgerðini. Ein dygdarmeting av einum viðgerðarhátti ella førleikanum hjá viðgeranum kann tí ikki nýtast til at avmarka hugtakið.

Sundhedsstyrelsen metir, at alternativ viðgerð generelt er at roknað sum "onnur verulig heilsurøkt". Hetta verður grundað á, at hóast nøktandi dokumentation ikki fyriliggur fyri alternativa viðgerð, so er á ávísingum økjum prógvað, at alternativ viðgerð hjálpir fólki við ymiskum líðingum. Haraftrat søkja stóðugt fleiri fólk alternativa viðgerð við góðum úrslitum.

"Önnur verulig heilsurøkt" í meirvirðisgjaldslógini

Sundhedsstyrelsen hevur í samráð við Told- og Skattestyrelsen í Danmark gjørt leiðreglur fyri, hvat er at roknað sum "önnur verulig heilsurøkt" í donsku meirvirðisgjaldslógini. Í hesum sambandi er dentur lagdur á, at alternativir viðgerarar gjøgnum frálæru í anatomi, fysiologi og sjúkulæru hava fingið eina grundleggjandi vitan um, hvussu mannakroppurin er skapaður og virkar. Er talan um sálarviðgerð, er dentur lagdur á ástøðiliga útbúgving innan tað psykoterapeutiska økið.

Told- og Skattestyrelsen lýsir í fleiri avgerðum í *Tidsskrift for Skatter og Afgifter* leiðreglurnar fyri, nær alternativ viðgerð er mvgrí. Talan er um Tfs.1999.889, Tfs.1999.736 og Tfs.1999.833.

Treytir eru settar til tímatalið í lærugreinum, sum tann einstaki skal hava fingið frálæru í, fyri at koma undir hugtakið "önnur verulig heilsurøkt". Lýkur umsøkjari settu treytirnar, er viðgerðin, sum umsøkjari veitir, mvgrí.

Í minsta lagi skal umsøkjari hava fingið frálæru í:

Anatomi/fysiologi	200 tímar
Sjúkulæra/farmakologi	100 tímar
Alternativur viðgerðarháttur*	250 tímar
Sálarfrøði	50 tímar
Klinikkvegleiðing/kundaviðgerð	10 tímar
Innførsla til aðrar alternativar viðgerðarhættir	50 tímar

* Innihaldsligi krøvini til hesar frálærutímar eru ymisk alt eftir, hvørja viðgerð talan er um.

Er talan um sálarviðgerð, skal útbúgvingin fevna um ástøðiliga frálæru innan psykoterapeutiska øki, eginviðgerð umframt vegleiðing (supervision).

Settu treytirnar eru generellar, soleiðis at ávísir viðgerðarhættir ikki konkret eru undantiknir. Hetta er upp til skattamyndugleikan at avgera í hvørjum einstøkum føri. Sum rætningslinjurnar eru orðaðar, verður ikki sett sum krav, at undirvísingin er fingin á einum ávísum útbúgvingarstovni, og sostatt er gjørligt hjá umsøkjari at seta saman eina útbúgving við undirvísing frá fleiri ymiskum skólum/skeiðum.

Skiftisskipan

Ein serlig skiftisskipan er gjørd, sum tekur hædd fyri alternativum viðgerarum, sum onga ella lítla útbúgving hava, men sum hava veitt viðgerðina í fleiri ár. Hendan skiftisskipan ber í sær, at undantak kann gerast frá kravda tímatalinum uppá 660 tímar, um umsøkjari er útbúgvin innan 1. juli 2000, soleiðis at umsøkjari, sum hevur 400 undirvísingartímar kann verða mvgrítikin. Umframt hetta hava umsøkjari, sum ikki uppfylla treytirnar fyri hesum undantaki, móguleika at verða frítiknir fyri mvgrí, um teir kunnu prógva at hava havt 400 undirvísingartímar í anatomi/fysiologi, sjúkulæru/farmakologi og alternativa viðgerðarháttinum innan 31. desember 2000.

Almanna- og heilsumálastýrið skal í hesum sambandi mæla Toll- og Skattstovu Føroya til at fylgja leiðreglunum frá donsku myndugleikunum í málum viðv. tulating av hugtakinum "onnur verulig heilsurøkt" í meirvirðisgjaldslógini.

Almanna- og heilsumálastýrið, tann 19. juni 2000

Aibritt á Plógv
deildarstjóri

/ Jóhanna Arge
fulltrúi